



बिहार गजट

असाधारण अंक

बिहार सरकार द्वारा प्रकाशित

25 भाद्र 1938 (श0)

(सं0 पटना 746) पटना, शुक्रवार, 16 सितम्बर 2016

बिहार राज्य धार्मिक न्यास पर्षद

अधिसूचना

12 जनवरी 2016

सं0 3340—पंचायती श्री विष्णु मंदिर एवं धर्मशाला, ग्राम+पोस्ट—बारसोई बाजार, जिला—कटिहार पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन संख्या 3359 है।

इस न्यास का संचालन ग्रामीणों द्वारा एक स्वयं-भू न्यास समिति बनाकर किया जा रहा था। न्यास समिति द्वारा एक लम्बे अर्से से पर्षद में विवरण—बजट, पर्षद शुल्क, अंकेक्षित प्रतिवेदन एवं समिति की बैठकों के कार्यवृत्त की प्रति पर्षद में प्रस्तुत नहीं की जा रही थी। अतः पर्षदीय पत्रांक 2105 दिनांक 11.02.2014, पत्रांक 2364 दिनांक 19.03.2014 एवं पत्रांक 1016 दिनांक 05.11.2014 द्वारा न्यास समिति के सदस्यों से कारण—पृच्छा मांगा गया और अंचल अधिकारी, बारसोई, कटिहार से पर्षदीय पत्रांक 394 दिनांक 04.04.2014 द्वारा न्यास की जांच कर एक विस्तृत प्रतिवेदन की मांग की गयी। स्वयं-भू न्यास समिति के सदस्यों द्वारा पर्षद में दिये गये जबाब में यह लिखा गया कि आम सभा दिनांक 02.12.2007 द्वारा नई कार्यकारिणी का गठन होने के पश्चात पुरानी कमिटी स्वतः विघटित हो गई है और नई न्यास समिति की मान्यता देने का आग्रह किया गया। अंचल अधिकारी द्वारा भी अपने पत्रांक 430 दिनांक 05.05.2014 में श्री मुन्ना लाल भगत की अध्यक्षता में एक न्यास समिति के कार्यरत होने की सूचना दी गयी।

पर्षदीय पत्रांक 364 दिनांक 06.05.2015 द्वारा अंचल अधिकारी, बारसोई से न्यास समिति के गठन के लिए सदस्यों के नामों की सूची भेजने का आग्रह किया गया। अंचलाधिकारी, बारसोई द्वारा न्यास समिति गठन के लिए ग्यारह नामों की सूची की गई। अतएव सम्प्रति अंचलाधिकारी की अध्यक्षता में सात सदस्यीय न्यास समिति के गठन का निर्णय लिया गया है।

अतः बिहार हिन्दू धार्मिक न्यास अधिनियम, 1950 की धारा—32 में बिहार राज्य धार्मिक न्यास पर्षद को प्रदत्त अधिकार जो उपविधि सं0—43 (द) के तहत अध्यक्ष को प्राप्त है, का प्रयोग करते हुए पंचायती श्री विष्णु मंदिर एवं धर्मशाला, ग्राम+पोस्ट—बारसोई बाजार, जिला—कटिहार, की सम्पत्तियों की सुरक्षा संरक्षण तथा सुप्रबंधन हेतु नीचे लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है।

योजना

1. अधिनियम की धारा—32 के तहत निरूपित इस योजना का नाम “पंचायती श्री विष्णु मंदिर एवं धर्मशाला, न्यास योजना” होगा तथा इसके कार्यान्वयन एवं संचालन के लिए गठित न्यास समिति का नाम “पंचायती श्री विष्णु मंदिर एवं धर्मशाला, न्यास समिति,” होगी जिसमें न्यास की समग्र चल—अचल सम्पत्ति के संधारण एवं संचालन का अधिकार निहित होगा।

2. इस न्यास समिति का प्रमुख कर्तव्य न्यास की सम्पत्ति की सुरक्षा, विकास एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।

3. न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा तथा सचिव और कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के आय-व्यय की विवरणी, अंकेक्षित प्रतिवेदन, कार्य वृत्त एवं पर्षद शुल्क आदि ससमय सम्यक रूप से पर्षद को प्रेषित करेगी।

6. अध्यक्ष की अनुमति से सचिव न्यास समिति की बैठक आहूत करेंगे। अध्यक्ष की अनुपलब्धता में उपाध्यक्ष बैठक की अध्यक्षता करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद को अनुमोदन के लिए भेजेगी।

8. न्यास समिति न्यास की अतिक्रमित/हस्तांतरित भूमि की वापसी के लिए समुचित वैधानिक कार्रवाई करेगी।

9. इस योजना में परिवर्तन, परिबर्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो सदस्य बने रहने की उनकी अर्हता समाप्त हो जायेगी।

12. इस न्यास समिति का कार्यकाल दिनांक 15.01.2016 से पाँच वर्षों का होगा। एक वर्ष के बाद इसकी कार्यो की समीक्षा की जायेगी।

पर्षद द्वारा निरूपित योजना को मूर्तरूप देने के लिए निम्नलिखित सदस्यों की न्यास समिति गठित की जाती है :-

(1)	अंचल अधिकारी, बारसोई, जिला-कटिहार	—	पदेन अध्यक्ष,
(2)	श्री मुन्ना लाल भगत, पिता-स्व० मोती लाल भगत	—	उपाध्यक्ष,
(3)	श्री वीरेन्द्र कुमार, पिता-स्व० राम दास साह	—	सचिव,
(4)	श्री अरविन्द कुमार गुप्ता, पिता-श्री कपिल देव गुप्ता	—	कोषाध्यक्ष,
(5)	श्री सुनील कुमार, पिता-श्री राजेन्द्र प्रसाद साह	—	सदस्य,
(6)	श्री श्याम कुमार सोनी, पिता-स्व० चानो सोनी	—	सदस्य,
(7)	श्री अजय कुमार साह, पिता-स्व० हेमन्त प्रसाद साह	—	सदस्य

सभी साकिनान ग्राम-सुल्तानपुर, पोस्ट-बारसोई बाजार, जिला-कटिहार।

आदेश से,
किशोर कुणाल,
अध्यक्ष।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 746-571+10-डी०टी०पी०।

Website: <http://egazette.bih.nic.in>